

PM Modi बोले- स्वास्थ्य सेवा क्षेत्र में 7 साल में 12 अरब डॉलर से अधिक का विदेशी निवेश, भारत को कहा जा रहा 'दुनिया की फार्मसी'

PM Modi: पीएम मोदी ने आज ग्लोबल इनोवेशन समिट को संबोधित किया. पीएम मोदी ने इस दौरान भारत के स्वास्थ्य सेवा क्षेत्र की तारीफ की और कहा कि भारत 'विश्व की फार्मसी' कहलाना शुरू हो गया.

By: [ABP Live](#) | Updated : 18 Nov 2021 05:15 PM (IST)



सुनें

Powered by [Trinity Audio](#)


00:00

1.0x


02:38

Prime Minister Narendra Modi Addresses Global Innovation Summit: प्रधानमंत्री नरेंद्र मोदी (PM Narendra Modi) ने गुरुवार को ग्लोबल इनोवेशन समिट को संबोधित किया. पीएम मोदी ने इस दौरान भारत के स्वास्थ्य सेवा क्षेत्र की तारीफ की और कहा कि भारत को 'विश्व की फार्मसी' कहा जा रहा है. पीएम मोदी ने कहा कि चाहे वह जीवनशैली हो, या दवाएं, या चिकित्सा प्रौद्योगिकी, या वैक्सीन, स्वास्थ्य सेवा के हर पहलू ने पिछले दो वर्षों में वैश्विक ध्यान आकर्षित किया है.

अपने संबोधन में पीएम मोदी ने कहा कि भारतीय स्वास्थ्य सेवा क्षेत्र द्वारा अर्जित वैश्विक विश्वास ने हाल के दिनों में भारत को 'विश्व की फार्मेसी' कहलाना शुरू करा दिया है. भारतीय दवा उद्योग भी चुनौती के लिए तैयार हो गया है. पीएम ने कहा कि हमने कोरोना महामारी के शुरुआती चरण के दौरान 150 से अधिक देशों को जीवन रक्षक दवाएं और चिकित्सा उपकरण निर्यात किए. हमने इस वर्ष लगभग 100 देशों को कोविड के टीकों की 65 मिलियन से अधिक खुराक का निर्यात भी किया है.



BJP
@BJP4India



LIVE: PM Shri @narendramodi inaugurates 1st Global Innovation Summit of Pharmaceutical sector.

BJP
PM Modi inaugurates 1st Global Innovation Summit of Pharmaceutical sector

4:05 अपराह्न · 18 नव° 2021 (i)

♡ 1.2 हजार
💬 जवाब दें
📌 यह ट्वीट शेयर करें

42 जवाब पढ़ें

'हम संपूर्ण मानव जाति की भलाई में विश्वास करते'

उन्होंने कहा कि कल्याण की हमारी परिभाषा भौतिक सीमाओं तक सीमित नहीं है. हम संपूर्ण मानव जाति की भलाई में विश्वास करते हैं. और, हमने इस भावना को पूरी दुनिया को कोविड-19 वैश्विक महामारी के दौरान दिखाया है. पीएम मोदी ने कहा कि हमारा विज्ञान इनोवेशन के लिए एक ऐसा इको-सिस्टम बनाना है जो भारत को ड्रग डिस्कवरी और इनोवेटिव मेडिकल डिवाइसेज में लीडर बनाए.

उन्होंने कहा कि सभी हितधारकों के साथ व्यापक परामर्श के आधार पर हमारे नीतिगत हस्तक्षेप किए जा रहे हैं। भारत में वैज्ञानिकों और प्रौद्योगिकीविदों का एक बड़ा पूल है, जिनमें उद्योग को नई ऊंचाइयों पर ले जाने की क्षमता है। पीएम मोदी ने आगे कहा कि इस ताकत को "डिस्कवर एंड मेक इन इंडिया" के लिए इस्तेमाल करने की जरूरत है। आज, जब भारत के 1.3 बिलियन लोगों ने भारत को आत्मनिर्भर बनाने का जिम्मा अपने ऊपर ले लिया है, हमें टीकों और दवाओं के लिए प्रमुख सामग्री के घरेलू निर्माण में तेजी लाने के बारे में सोचना चाहिए।

पीएम मोदी ने कहा कि यह एक सीमा है जिसे भारत को जीतना है। मैं आप सभी को आइडिया इन इंडिया, इनोवेट इन इंडिया, मेक इन इंडिया और मेक फॉर द वर्ल्ड के लिए आमंत्रित करता हूँ। अपनी असली ताकत की खोज करें और विश्व की सेवा करें।

ये भी पढ़ें- Jammu-Kashmir: आतंकवाद पर लगाम लगाने के लिए स्टेट इन्वेस्टिगेटिंग एजेंसी के गठन को मिली मंजूरी, इन अधिकारियों को किया जाएगा शामिल

Injab CM Charanjeet Singh Channi: सीएम चन्नी ने 3 मंत्रियों और 2 विधायकों के साथ करतारपुर साहिब में टेका था

Tags: PM Modi | vaccines | Medicines | healthcare | pharmacy | Global innovation summit

ये समाचार, ब्रेकिंग न्यूज़ हिंदी में सबसे पहले पढ़ें abp News पर। सबसे विश्वसनीय हिंदी न्यूज़ वेबसाइट एबीपी न्यूज़ पर पढ़ें बॉलीवुड, खेल जगत, कोरोना ccine से जुड़ी खबरें। For more related stories, follow: [News in Hindi](#)